

32007D0172

L 79/38

IL-ĠURNAL UFFIĊJALI TA' L-UNJONI EWROPEA

20.3.2007

DEĊIŻJONI TAL-KUMMISSJONI

tad-19 ta' Marzu 2007

għall-holqien ta' grupp ta' koordinaturi għar-rikonoxximent tal-kwalifiċi professjonali

(2007/172/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Billi:

(1) L-Artikolu 3(1)(c) tat-Trattat għadda lill-Komunità Ewropea u l-Istati Membri l-inkarigu li jitnehhew l-ostakli għall-libertà tal-moviment tal-persuni u tas-servizzi. Għaċ-ċittadini ta' l-Istati Membri, il-moviment hieles jimplika b'mod partikolari l-possibbiltà li tiġi segwita professjoni, kemm bħala persuna li taħdem għal rasha kemm bħala impjegat, fi Stat Membru iehor għajr dak li fih ikunu kisbu l-kwalifiċi professjonali tagħhom. Barra minn hekk, l-Artikolu 47 tat-Trattat jimmira li tiġi żgurata l-libertà tal-moviment ta' professjonisti kwalifikati fil-qasam tal-professjonijiet rregolati fir-rigward tal-kwalifiċi.

(2) Id-Direttiva tal-Parlament Ewropew u tal-Kunsill 2005/36/KE tas-7 ta' Settembru 2005 dwar ir-Rikonoxximent ta' Kwalifiċi Professjonali giet adottata biex tiżgura l-libertà tal-moviment ta' professjonisti kkwalifikati bis-shih fejn l-aċċess għal professjoni huwa rregolat fir-rigward tal-kwalifiċi mill-Istat Membru ⁽¹⁾. Dik id-Direttiva tikkonsolida hmistax-il Direttiva eżistenti u timmira biex tissimplifika r-regimi eżistenti ta' rikonoxximent kif ukoll biex tiffaċilita aktar l-ghoti temporanju tas-servizzi. Sabiex tiġi implimentata din id-Direttiva u biex jiġi żviluppat is-suq intern fejn il-professjonijiet huma rregolati fir-rigward tal-kwalifiċi, il-Kummissjoni jkollha l-bżonn li tirrikorri għall-għarfien espert ta' speċjalisti f'korp konsultattiv.

(3) Għalhekk huwa xieraq li jitwaqqaf grupp espert fil-qasam tar-rikonoxximent tal-kwalifiċi professjonali u li jiġi definit ix-xogħol u l-istruttura tiegħu.

(4) Il-grupp espert għandu jgħin fl-iżvilupp tas-suq intern fil-qasam tal-professjonijiet regolati fir-rigward tal-kwalifiċi.

(5) Il-grupp ta' koordinaturi għar-rikonoxximent tal-kwalifiċi professjonali għandu jkun magħmul mill-koordinaturi nazzjonali magħżula mill-Istati Membri skond id-Direttiva 2005/36/KE. Skond dik id-Direttiva, il-funzjoni ta' dawn il-koordinaturi hija li jippromwovu l-applikazzjoni uniformi tad-Direttiva msemmija u li jiġbru l-informazzjoni kollha li hija rilevanti għall-applikazzjoni tagħha.

(6) Ir-regoli dwar l-iżvelar ta' l-informazzjoni mill-membri tal-grupp għandhom jiġu pprovduti, mingħajr preġudizzju

għar-regoli tal-Kummissjoni dwar is-sigurtà kif stabbiliti fl-Anness għad-Deċiżjoni tal-Kummissjoni 2001/844/KE, ECSC, Euratom ⁽²⁾.

(7) L-informazzjoni personali kollha relatata mal-membri tal-grupp għandha tiġi pproċessata b'konformità mar-Regolament tal-Parlament Ewropew u tal-Kunsill (KE) Nru 45/2001 tat-18 ta' Dicembru 2000 dwar il-protezzjoni ta' individwi b'rigward ta' l-ipproċessar ta' informazzjoni personali mill-istituzzjonijiet Ewropej u l-korpi u dwar il-moviment hieles ta' din il-informazzjoni ⁽³⁾,

IDDEĊIDIET KIF ĠEJ:

Artikolu 1

Grupp ta' koordinaturi għar-rikonoxximent tal-kwalifiċi professjonali

Il-grupp ta' koordinaturi għar-rikonoxximent tal-kwalifiċi professjonali, minn hawn 'il quddiem "il-Grupp", qed jitwaqqaf b'effett mid-data tal-pubblikazzjoni ta' din id-deċiżjoni fil-Ġurnal Uffiċjali ta' l-Unjoni Ewropea.

Artikolu 2

Inkarigii

L-inkarigi i tal-Grupp huma:

- (a) li jstabbilixxi kooperazzjoni bejn l-awtoritajiet ta' l-Istati Membri u l-Kummissjoni dwar kwistjonijiet marbuta mar-rikonoxximent tal-kwalifiċi professjonali;
- (b) li jissorvelja l-evoluzzjoni tal-politiki li jkollhom impatt fuq il-professjonijiet regolati fir-rigward tal-kwalifiċi;
- (c) li jiffaċilita l-implimentazzjoni tad-Direttiva 2005/36/KE, partikolarment permezz ta' l-elaborazzjoni tad-dokumenti ta' interess, bħal linji ta' gwida ta' l-interpretazzjoni;

⁽¹⁾ ĠU L 255, 30.9.2005, p. 22. Id-Direttiva kif emendata bid-Direttiva tal-Kunsill 2006/100/KE (ĠU L 363, 20.12.2006, p. 141).

⁽²⁾ ĠU L 317, 3.12.2001, p. 1. Id-Deċiżjoni kif emendata bid-Diċiżjoni tal-Kunsill 2006/548/KE, Euratom (ĠU L 215, 5.8.2006, p. 38).

⁽³⁾ ĠU L 8, 12.1.2001, p. 1

- (d) li johloq skambju ta' esperjenza u prassi tajba fl-oqsma msemmija fil-punti preċedenti.

Artikolu 3

Konsultazzjoni

Il-Kummissjoni tista' tikkonsulta mal-Grupp fuq suġġett relatat ma' l-implimentazzjoni tad-Direttiva 2005/36/KE kif ukoll, b'mod ġenerali, fuq kull suġġett dwar l-iżvilupp tas-suq intern fil-qasam tal-professjonijiet regolati fir-rigward tal-kwalifiki.

Artikolu 4

Kompożizzjoni – Hatra

1. Il-membri tal-Grupp għandhom ikunu l-koordinaturi mah-tura mill-Istati Membri skond l-Artikolu 56(4) tad-Direttiva 2005/36/KE.

Membri sostituti għall-membri tal-Grupp huma matura mill-Istati Membri Fl-istess numru. Il-membri sostituti għandhom jiehdu post il-membri assenti b'mod automatiku.

2. Il-membri u s-sostituti tal-Grupp għandhom jibqgħu fil-kariga tagħhom sakemm jitbiddlu.

3. L-ismijiet tal-membri għandhom jingabru, jiġu pproċessati u ppubblikati skond ir-Regolament (KE) Nru 45/2001.

Artikolu 5

Tmexxija

1. Il-Kummissjoni għandu jkollha l-presidenza tal-Grupp.
2. Bi ftehim mal-Kummissjoni, il-Grupp jista' jwaqqaf sotto-gruppi biex jeżaminaw il-kwistjonijiet speċifiċi skond it-termini ta' referenza stabbiliti mill-Grupp. Kif jintemm il-mandat tagħhom, it-tali sotto-gruppi għandhom jiġu xolti.
3. Ir-rappreżentant tal-Kummissjoni jista' jistieden esperti jew osservaturi b'kompetenza speċifika f'suġġett fuq l-aġenda biex jipparteċipaw fil-hidma tal-Grupp jew fid-deliberazzjonijiet jew hidma tas-sottogrupp meta, fl-opinjoni tal-Kummissjoni, dan ikun neċessarju u/jew utli.

Partikolarment, ir-rappreżentanti ta' l-Istati Membri taż-Żona Ekonomika Ewropea u l-Iżvizzera jisgħtu ikunu mistiedna bħala osservaturi.

4. L-informazzjoni miksuba mill-parteciċipazzjoni fid-deliberazzjonijiet jew il-hidma tal-Grupp jew sottogrupp ma tistax tinkixef, jekk, fil-fehma tal-Kummissjoni, dik l-informazzjoni tittratta kwistjonijiet kunfidenzjali.

5. Il-Grupp u s-sottogruppi tiegħu għandhom normalment jiltaqgħu fl-istabbilimenti tal-Kummissjoni skond il-proċeduri u l-iskeda stabbilita minnha. Il-Kummissjoni għandha tippovdi s-servizzi segretarjali.

Uffiċjali tal-Kummissjoni li għandhom interess fil-proċeduri jistgħu jattendu l-laqgħat tal-Grupp u s-sottogruppi tiegħu.

6. Il-Grupp għandu jadotta r-regoli ta' proċedura tiegħu abbażi tar-regoli standard ta' proċedura adottati mill-Kummissjoni.

7. Il-Kummissjoni tista' tippubblika jew turi fuq l-Internet, fil-lingwa originali tad-dokument ikkonċernat, kwalunkwe sommarju, konkluzjoni, parti minn konkluzjoni jew dokument ta' hidma tal-Grupp.

Artikolu 6

Rimborż ta' l-ispejjeż

Il-Kummissjoni għandha tirrifondi l-ispejjeż tal-vjaġġ għal membru wiehed jew sostitut għal kull Stat Membru fir-rigward ta' l-attivitajiet tal-Grupp skond ir-regoli tal-Kummissjoni dwar ir-rimborż ta' spejjeż għal esperti esterni.

Il-membri/sostituti, l-esperti u l-osservaturi m'għandhomx jithallsu għas-servizzi mogħtija.

L-ispejjeż għal-laqgħat jiġu rrimborżati fil-limiti tal-baġit annwali allokat għall-Grupp mid-dipartiment kompetenti tal-Kummissjoni.

Magħmul fi Brussell, 19 ta' Marzu 2007.

Għall-Kummissjoni

Charlie McCREEVY

Membru tal-Kummissjoni